

انفاق في سبيل الله

Ketabton.com

ليكونكي: عنايت الرحمن ثاقب

Mail:- inayatsaqib1@gmail.com

بسم الله الرحمن الرحيم

د روژۍ مياشت، د تلاوت مياشت، د قيام اليل او د رحمت، مغفرت او د اور نه د خلاصۍ مياشت سره سره د اتفاق في سبيل الله (د الله ج په لاره كېني د مال خرچ) كولو مياشت هم ده.

الله ج په لاره كېني د مال لگول د اوچتۍ مرتبې نيكې ده. چې كوم ته په قران، حديثو، اصحابو واقعاتو، اسلامي تاريخ او زمونږ په اوسنۍ دور كېني عجيب او ناشنه مثالونه پيدا كيږي.

څوك چې په اخرت ايمان لري. د الله ج وعدي ريښتوني مني نو هغه به خپل مال د الله ج په لاره كېني د نه خرچ ولي ساتي! قران كېني الله ج فرمايي- الله ج لاره كېني د مال ورکړه د هغه داني په شان ده كوم چې ۷ څانگې وي او هر څانگه كېني ۱۰۰ داني وي. (البقره ۲:۲۶۱). نو كه دغه مونږ جمع كړو ۷۰۰ داني كيږي او د روژي په مباركې مياشت كېني ۱۰ چنده كيږي نو ۷۰۰ له چې ۱۰ كېني ضرب وركړو نو ۷۰۰۰ كيږي. خو مسله د الله ج په وعدو او پر هغه ايمان او د يقين ده.

يو روايات كېني راځي چې كله به د روژي مياشت راغله نو د حضرت محمد صلى الله عليه وسلم سخاوت به څو چنده شوو. چې د هغي سخاوت نه به هر كس ته فايده رسیده. حضرت محمد صلى الله عليه وسلم به د روژي مياشت د الله ج په لاره كېني د مال د خرچ كولو مياشت جوړوله. الله ج يو كريم او غني ذات دی. هغي په خزانو كېني د هيڅ شي كمې نشته. الله ج د قرض په واپس كولو كېني د اخرت انتظار نه كوي. هغه په خپله لاره كېني د اخلاص واله دومره نازوي او دومره برکت وركوي هغه اخلاص سره خرچ كوونكي به دی دنيا نه لار شي خو د هغي مال به د هغي كورنۍ هم خلاص نه كړي، او اخرت كېني به هم ثواب او اوچاتي مرتبې وركړل شي. په دی حوالي سره د خوږ پيغمبر صلى الله عليه وسلم يو څو احاديث وړندي كوم.



حضرت ابو سعيد خدري رض نه روايت دي. چې پيغمبر صلى الله عليه وسلم فرمايي: انسان په خپل ژوند كېني هغه ۱ درهم بهتر دی د مرگ په وخت كېني د ۱۰۰ درهمو نه.

(ابودود)



حضرت ابوهريره رض نه روايت دي. چې يو سري د حضرت محمد صلى الله عليه وسلم نه پوښتنه وكړه. كومه صدقه د ټولو نه ډيره د اجر واله ده؟ حضرت محمد صلى الله عليه وسلم او فرمايل: هغه صدقه چې كوم وخت ته صحتمند يی، حريص يی، د تنگداسۍ خطر وې او د دولت مندۍ آرزو وي.

سوچ او فكر مه كړئ- كله چې مو ځنكدن وخت نيږدي شي او ساه مو مړۍ ته راشي هغه وخت كېني بيا وايي - د فلاني دومره دي او د فلاني دومره دي حالانكي هغه دولت چې په حرامو لارو لكه رشوت، سود، قمار دي پيدا كړي وو اوس ستا نه دی وخته د فلاني شوی دي اوس هسي چغي وهی يو ورځ به درپسۍ خيرات وكړي هغه هم د سنتو خلاف بيا به دي هغه خوره ښځه، بچی او خپل خپلوان هم نه يادوي چې تانه به تاويده راتاويده. ای! غافله انسانه خپل راتلونكۍ ژوند لپاره تيارې وكړه. خپل روزمره ژوند كېني د خپل ضرورياتو نه يو څه مال د الله ج په لاره كېني وركړه او كله چې څوك د الله ج په نوم څه او غواړي نو همداسی ما تيريره د خپل حقيقي ژوند د تيارۍ سوچ وكړه.



يو روايت كېني راځي چې حضرت ام سلمه رض ته چا يو څه غوښه هديه كړه. نبي صلى الله عليه وسلم غوښه ډيره خوښه وو، نو حضرت ام سلمه رض خپلې خادمې ته وويل دا غوښه محفوظ كيږده كيدائشي محمد صلى الله عليه وسلم تشریف راوړي، هغه دغه غوښه د كور په يو طاق كېني كيځوده، لږ وخت روسته يو سوالگير راغلي د كور دروزي نه یی اواز وكړه. صدقه وركړی، الله ج به تاسو له برکت دركړي، د كور نه ورته جواب وركړل شوو الله ج دی تاسی له برکت دركړي. نو سوالگير واپس لاړه. دی كېني حضرت محمد صلى الله عليه وسلم تشریف راوړه او اویي فرمايل:

ام سلمه! ستاسره زما لپاره د خوراک څه شته؟ هغي اوږل هو، يا د الله پيغمبره! او خادمی ته یی وویل، لاره شه حضرت محمد صلی الله عليه وسلم له هغه غوښه راوړه، خادمه لاره هغه طاق کښی د یوی گټي نه علاوه هیڅ یی پیدا نه کړل.

محمد صلی الله عليه وسلم او فرمايل- ام سلمه رض تا چی غوښه سوالگیر ته ورنه کړه نو گټه تري جوړه شوله.

په خپل ضرورت باندې د سوالگیر ضرورت ته ترجیح ورکول یقیناً چی د صدقي لویه مرتبه ده. (محمد ص کور کښي چی داسي کيږي نو زمونږ کورونه کښي به خامخه کيږی). باید چی خپلو ضروریاتو سره سره د بل خیال هم وساتو، او د خپلو بچو او کړوسو فکر کولو سره سره باید د مظلومانو، کونډو، یتیمانو او غریبانانو خیال هم وساتوو. د الله ج وعدي مه هیروئ، په الله ج یقین وساتئ الله ج به زمونږ او زمونږ د بچو خیال وساتي. که چیري مونږ داسی وکړو نو انشاء الله زمونږ کورنی او زمونږ ژوند کښي به هم خوشحالي او برکاتونه پیدا شی او په دعوي سره وایم چی انشاء الله اخرت کښي به هم الله ج هغه مقام راکوي چی د کومو وعدو الله ج او حضرت محمد صلی الله عليه وسلم یادوني کړي.... نو بیا ولي دومره بی غوري؟



یو روایت کښي راځي چی حضرت محمد صلی الله عليه وسلم فرمایلي: چي کله هم صدقي په مال کښي کمی نه دی کړي او معافي کولو د انسان په عزت کښي.

(مسلم)

سبحان الله! د بدلي ورکولو کوم انداز دي. د اوچاتو مراتبو ورکولو وعده چی د هغي هیڅ حد نشته، چی وړوکي کهجوره دغره برابر حسابوي. نو انسانه نور څه غواړي! عزت کښي دي اضافه کيږي نو نور څه غواړي! اکثره خلک دي وجی صدقه نه کوي چی مال به مي کم شي. لیکن محمد صلی الله عليه وسلم فرمایلي: صدقي کله هم مال کښي کمی نه دی کړي. تش په نوم مسلمانان بیا ولي اعتبار نه کوي.



حضرت انس رض نه روایت دي. چی پیغمبر صلی الله عليه وسلم فرمایي: صدقه د الله ج غضب لري کوي، او شرمیدونکی مرگ نه یی ساتي.

(ترمذی)



حضرت ابوذر غفاري رض وایی- زه د نبي صلی الله عليه وسلم په خدمت کښي حاضر شوم. هغه وخت کښي پیغمبر صلی الله عليه وسلم د کعبی سوري لاندي ناست وو. کله پیغمبر صلی الله عليه وسلم نظر پر ما ولگیده نو اويي فرمایلي: هغه خلک دی تباہ او برباد شي. ما اوږل: زما مور او پلاره په تا قربان! کوم خلک دی تباہ او برباد شي؟

پیغمبر صلی الله عليه وسلم او فرمایلي: هغه خلک دی تباہ او برباد شي چی د ډیر دولتمندي باوجود د الله ج په لاره کښي خرچ نه کوي. کامیاب صرف هغه خلک دي، چی خپل مال مخامخ واله ته ورکړي، شاته واله ته ورکړي، بني طرف واله او چپ طرف واله خلکو ته ورکړي، د داسي مال خرچ واله خلک ډیر زیات کم دي.

(بخاري ومسلم)

مسلمان دولتمنده! داسي لگولو او خرچ کولو واله ولي نه جوړیږی چی د تباہی او بربادی نه وساتل شی.



حضرت ابومسعود رض انصاري نه روایت دي. چی یو سري کمر بند اوښه راوسته او عرض یی وکړه چی دا د جهاد لپاره فی سبیل الله وقف کړي.

پیغمبر صلی الله علیه وسلم وفرمایل: چی قیمت په ورځ به دی بدله کښي ۷۰۰ اوبني درکړي شي چی کمر بندي به وي.

(ابودود)

دغه د ۷۰۰ چنده تصدیق--- او چی رمضان کښي ورکړي نو بیا خپله حساب وکړه چی څو چنده کړي.



الله ج چی کوم مال درکړي، د هغي لگول د الله ج په لاره کښی هدایت او تعلیمات الحمدالله ټولو ته معلوم دي، خو مسله د زړه نه د مال محبت ایستلو ده. چی اصل مرض او د فساد سبب دي، او د دغي علاج انفاق (الله ج لاره کښي خرچ کول) دي.

دغه مال کښی د غریب او ناچرو حق دي، چی کله یی ورکړی، نو بیا احسان ما کوی، بلکي د غریب او مسکین ته د خپل حق رسیدل یی وگڼی. ځکه چاته د احساناتو یادول د اجر او ثواب د ختمیدو یو ښه مجربه نسخه ده. احسان یادول خو لویه خبره ده باید احسان یادولو د سوري نه هم ځان لري وساتوو.

مال چیری خرچ کړو؟ د خپل اهل و عیال ضروریات پورا کول هم صدقه ده. په خپلو خپلوانو کښي څوک حاجتمند وي د هغي مدد کول، په گاونډ کښی څوک ضرورتمند وي خصوصاً که گاونډ کښي کونډي یا یتیمانان وي د هغوی اول حق دي باید د هغوی ضروریات پوره کړي شي، لکه د واده جائز ضروریات، قرض، علاج، تعلیم د ټول هغه حقیقي مسائل دي چی هر څوک ورته وړتیا لري. که چیري دغه مسائل د الله ج د رضاء لپاره یی ورله حل کړی، نو یقیناً چی الله ج به دنیا او اخرت کښي کامیابي درکړي او الله ج به ستا هغه ضروریات پوره کړي چی ته یی ضرورت لري.

که خواشاه کښی مو دین غالب نه وي نو د هغي د غالب کیدو لپاره کوشش او د وخت او صلاحیت سره خپل مال هم خرچ کړو. او کله حقیقي جهاد وي هغي کښی د ریښتوني مجاهدینو مدد او خپله هم حصه په کښي اخیستل پکار دی. د خپل چاپیریال د صفایي خیال ساتل هر کار دولت ته نه پریښودل باید د خپلو کارونو څخه یو کار وگڼوو.

سر لوري او کامیاب قومونه هغه دي، چی هر کار په خپلو متو ترسره کوي نه د چی د بل د اوگو بار شي. غلطی د هر چانه کیري باید مونږ تل یو بل د الله ج د رضاء لپاره معاف کړو، ځکه الله ج معاف کوونکو سره دي. د مسلمانانو تر منځ صلح وکړی او یو مسلمان ورور ته د تکلیف رسیدو نه ځانونه وساتی. نو بیا اوگوری چی ستاسی دغه تنگ، سترې، خفگانو او د شر نه ډک ژوند څنگه په خوشحالی او په سکون بدلیږي. خو چی اخلاص په کښي وي او د الله ج رضاء لپاره وي.

{ومن الله توفيق}

نوبت:- د لوستلو نه روسته د ثواب په خاطر یی بل مسلمان ورور ته هدیه کړی.

Get more e-books from www.ketabton.com
Ketabton.com: The Digital Library